

రుణాల మాఫీకాగ్, గిట్టుబాటు ధరకాగ్, భూమిమాక్కుకాగ్ ఒక్కటవ్వండి

అఖిల భారత ఖేత్ మజ్దూర్ కిసాన్ సభ పిలుపు

భారతదేశం వ్యవసాయ ప్రధానమైన దేశం. దేశం జనాభాలో 70 శాతం గ్రామాల్లో నివసిస్తున్నారు. 65 శాతం ప్రజలు వ్యవసాయంపై ఆధారపడి జీవిస్తున్నారు. దేశంలోని అత్యధిక జనాభాకి ఉపాధిని కల్పిస్తున్న వ్యవసాయరంగం నిరంతర సంక్షోభంనుండి ప్రయాణం సాగిస్తుంది. ఈ రంగం ఆత్మహత్యలకు, వలసలకి కేంద్రంగా మారింది. దేశంలో ప్రతిరోజూ తాము చేసిన ఒకటిన్నర లక్షల అప్పు చెల్లించలేక ఆత్మహత్యలు చేసుకుంటున్న రైతుల సంఖ్య 35. ఆర్థిక, ఉదారవాద విధానాలు అమలుచేస్తున్న వాని ఫలితంగా ఇప్పటివరకు 3 లక్షలమంది రైతులు ఆత్మహత్యలు చేసుకున్నారు. రైతుల రుణమాఫీ విషయంలో కేంద్ర ఆర్థికమంత్రి అరుణ్ జైట్లీ రాష్ట్రప్రభుత్వాలపై నెట్టి తప్పుకుంటున్నాడు. తీసుకున్న అప్పులు తిరిగి చెల్లించకుంటే భారత ఆర్థిక వ్యవస్థ దీర్ఘకాలం మనజాలదు, సంక్షోభం వస్తుందని రిజర్వ్ బ్యాంక్ గవర్నర్ మరియు అర్థశాస్త్ర బుద్ధిజీవులు చెబుతున్నారు. ఇదే ప్రభుత్వం, ఇక బ్యాంకులు కోట్లాది రూపాయలు అప్పులు తీసుకున్న బడాపరిశ్రమాధిపతుల అప్పులు మాఫీ చేస్తున్నారు. బడాపరిశ్రమాధిపతుల అప్పులు మాఫీచేస్తున్న ప్రభుత్వం, రైతుల అప్పులను అదేవిధంగా మాఫీచేయడానికి ఎందుకు ఆలోచించడంలేదు? కేవలం 12 మంది బడాపరిశ్రమాధిపతుల సుమారు 2 లక్షలకోట్ల రూపాయల రుణాలను వసూలుచేయకుండా దాచిపెడుతున్నారు. 2013 నుండి 2015 మధ్య 764 బడాపరిశ్రమాధిపతులకు చెందిన 9204 కోట్ల రూపాయలను మొండి బకాయిల కింద రద్దుచేశారు. వాళ్ళు మొత్తం ప్రభుత్వ బ్యాంకులను దివాళా తీయించారు. పెద్దనోట్ల రద్దుచేసుక ఈ సంక్షోభం ప్రముఖ కారణంగా వుంది. బ్యాంకులనుండి అత్యధికంగా రుణాలు తీసుకుంది బడాపరిశ్రమాధిపతులే. కాని ఇప్పటివరకు ఏ ఒక్క బడాపరిశ్రమాధిపతి ఎందుకు ఆత్మహత్య చేసుకోలేదు? ఎందుకంటే ప్రభుత్వం పరిశ్రమాధిపతులది. రైతులు ఆత్మహత్యలు చేసుకుంటుంటే, రైతుల గోడును వినడానికి ప్రభుత్వాలు సిద్ధంగా లేవు. రైతులు తమ సమస్యలపై ఆందోళనకు దిగితే లాఠీలతో, తూటాలతో సమాధానం. రైతుల రుణమాఫీ గురించి వెంకయ్యనాయుడు మాట్లాడుతూ రుణమాఫీ ఈరోజు ఇప్పుడు ఫ్యాషన్ లా మారిందని వ్యాఖ్యానించడం సిగ్గుచేటు.

ఎన్నికల ముందు నరేంద్రమోడి, స్వామినాథన్ కమీషన్ సిఫార్సులను అమలుచేస్తానన్నాడు. పాత విద్యుత్ బకాయిల మాఫీ, అప్పుల నుండి విముక్తి, పెన్షన్, సాగునీరు, పంటలకు గిట్టుబాటు ధర కల్పిస్తామని ఎన్నికల ముందు చెప్పాడు. ఎన్నికల్లో గెలిచిన తరువాత అలాంటి ఆలోచనలు లేవని సర్వోన్నత న్యాయస్థానంలో మోడీ ప్రభుత్వం స్పష్టంచేసింది. స్వామినాథన్ కమీషన్ సిఫార్సులు తమ ప్రభుత్వం కాదు గదా, ఏ ప్రభుత్వమూ అమలుచేయజాలదని, నల్లదబ్బు తిరిగి తెస్తామన్నట్లుగానే ఇది కూడ అమలుకాబోదని అమితేషా చెప్పాడు.

ఏ ప్రభుత్వం రుణాలు మాఫీచేసినా దానియొక్క ప్రయోజనం కేవలం బ్యాంకులనుండి అప్పులు తీసుకున్న రైతాంగానికే దక్కుతుంది. వడ్డీ వ్యాపారస్తులపై ఆధారపడిన, భూమిలేని పేద కౌలురైతులకి ఏ విధమైన ప్రయోజనం వుండదు. వాళ్ళకి గిట్టుబాటు ధర, న్యాయమైన ధరవల్ల ఏ విధమైన ప్రయోజనం దక్కదు. 2011-12 లెక్కల ప్రకారం 10 శాతం రైతులు 50.2 శాతం భూమిని సాగుచేస్తూ వస్తున్నారు. మిగిలిన 90శాతం రైతాంగం 49.8 శాతం భూమి మాత్రమే సాగుచేస్తున్నారు. అందరికంటే దిగువునవున్న 50 శాతంమంది రైతాంగం మొత్తం వ్యవసాయ భూమిలో కేవలం 0.4 శాతం మాత్రమే సాగు చేస్తున్నారు. గ్రామీణ ప్రాంతాల్లో భూమిలేని నిరుపేదల సంఖ్య సంఘంగా వుందని, ఈ లెక్కలు స్పష్టపరుస్తున్నాయి. రుణాల మాఫీవల్ల 25 శాతం రైతాంగానికి(ధనిక, మధ్యతరగతి) మాత్రమే ఏదో మేరకు లబ్ధి చేకూరుతుంది. భూమిలేని నిరుపేదలకు, కౌలురైతులకు ఏవిధమైన ఉపయోగం వుండదు.

75 శాతం గ్రామీణ ప్రాంత ప్రజల అభివృద్ధి జరగకుండా గ్రామాలు సంతోషంగా, దేశం సంతోషంగా వుండదు. గ్రామీణ జనాభా ఆర్థిక, సామాజిక రంగాల్లో బలహీనంగా వుంది. ఈ జనాభాయొక్క తలసరి ఆదాయం పెరగకుండా పరిశ్రమలు పెరగవు, ఉపాధి పెరగదు. నిరుద్యోగులకు ఉపాధి కల్పించడం సాధ్యంకాదు. దేశంయొక్క సౌఖ్యంకోసం, ఉపాధికల్పనకోసం భూసంస్కరణలు అమలుచేయడం అత్యంత అవసరమైనది. మన ఆర్థిక వ్యవస్థ మరింతగా పరిపుష్టం అవుతుంది. విదేశీ పెట్టుబడులు ప్రవేశించిన తరువాత ప్రపంచవాణిజ్య సంస్థ, సామ్రాజ్యవాదుల కబంధహస్తాల్లో విస్తారమైన వ్యవసాయ క్షేత్రాలు చిక్కుకున్నాయి. రైతులయొక్క దుస్థితికి విదేశీ పెట్టుబడి, విదేశీ-విత్తనాలు, ఎరువులు, పురుగుమందులు; వ్యవసాయ మార్కెట్ల జూదం కారణంగా వుండి దోపిడీ సాగుతూ వుంది. వ్యవసాయ రంగంనుండి పెద్ద పెట్టుబడులను దూరంగా వుంచే విధంగా ప్రభుత్వం కృషిచేయాలి.

మొత్తం రైతుల రుణాల విముక్తికి, పండించిన పంటకు గిట్టుబాటు ధరకై, భూసంస్కరణల అమలుకోసం రైతాంగం ఒక్కటవ్వాలని; ఏ ప్రభుత్వపు మాయలోనూ పడకుండా సంఘటిత పోరాటాలకు సంసిద్ధం కావాలని అఖిలభారత ఖేత్ మజ్దూర్ కిసాన్ సభ పిలుపునిస్తోంది.

అఖిలభారత ఖేత్ మజ్దూర్ కిసాన్ సభ (ఏఐకెఎమ్కెఎస్)

సుబోధ్ మిత్ర, కన్వీనర్

ఎన్.రూన్సి, కో-కన్వీనర్